

# غزوہ بنی نضیر

## سبب اور زمانے کی تعیین

(۳)

از مولانا ڈاکٹر ظفر احمد صاحب صدیقی

اب سوال یہ پیدا ہوتا ہے کہ سلسلہ زیر بحث میں ابن اسحاق وغیرہ اہل مغازی کی اول الذکر روایت اور عبدالرزاق کی ثانی الذکر روایت کے درمیان جمع و تطبیق کی کیا شکل اپنائی جائے؟ کیونکہ دونوں روایتوں کا تفصیلی سیاق کچھ اس قسم کا ہے، جس سے بہ ظاہر دونوں کے درمیان تعارض کا احساس ہوتا ہے۔ اس کی وضاحت یوں کی جاسکتی ہے کہ دونوں روایتوں میں بنو نضیر کی جانب سے آنحضرت اقدس صلی اللہ علیہ وسلم کے قتل کی سازش اور پھر ان کی جلا وطنی کا ذکر موجود ہے، جس سے لازمی طور پر یہ بات ثابت ہوتی ہے کہ انھوں نے دوبار سازش کی اور دوبار جلا وطن کیے گئے۔ جہاں تک دومرئہ سازش کا تعلق ہے تو اس میں تو کوئی مضائقہ نہیں، لیکن ان کا دوبار جلا وطن کیا جانا نہ قرین کیا ہے اور نہ امر معقول۔

اس اشکال کے دفعہ کے لئے عبدالرزاق کی روایت کی اگر یہ توجہ کی جائے کہ اس میں بنو نضیر کی جس سازش کا ذکر کیا گیا ہے، وہ خود راوی کی تصریح کے مطابق، غزوہ بدر

کے چھ ماہ بعد کا واقعہ ہے اور اگرچہ اس موقع پر بھی بنو نضیر کا محاصرہ کیا گیا، لیکن غالباً سر۔ قت یہ لوگ جلا وطن نہیں کیے گئے۔ اہمیت واقعہ برمعونہ کے بعد جب ان لوگوں نے دوبارہ آپ صلی اللہ علیہ وسلم کے قتل کا منصوبہ بنایا تو اس مرتبہ محاصرے کے بعد انہیں جلا وطن بھی کر دیا گیا تو دونوں روایتوں کا تعارض دور ہو سکتا ہے۔

جمع و تطبیق کی یہ شکل اگرچہ علمائے متقدمین میں کسی کے یہاں منقول نہیں، لیکن ہندوستانی علماء میں علامہ شبلی نعمانی (ف ۱۹۱۴ء) نے ”سیرۃ النبی“ جلد اول میں متذکرہ جلا دونوں روایات کو اس انداز میں نقل کیا ہے جس سے یہی مستفاد ہوتا ہے کہ وہ سازش کے دونوں واقعات صحیح تسلیم کرتے ہیں۔ اسی طرح مولانا سید محمد میاں دیوبند نے بھی اپنی تصنیف ”عہد زریں“ میں اور مولانا محمد ادریس کاندھلوی (ف ۱۳۹۴ھ/۱۹۷۵ء) نے ”سیرۃ النبی“ میں غزوہ بنی نضیر کے ذیل میں سازش کے ان دونوں واقعات کو نقل کیا ہے۔ محدث جلیل حضرت مولانا حبیب الرحمن الاعظمی مظاہ نے بھی ناظم الحروف سے ایک زبانی گفتگو میں جمع و تطبیق کی یہی شکل بیان فرمائی ہے۔

اس توجیہ پر زیادہ سے زیادہ ..... یہ اشکال کیا جاسکتا ہے کہ عبدالرزاق کی روایت میں ”وغدا إلى بنی النضیر بالکتاب، فقاتلهم حتی نزلوا علی الجلاء، فجلت بنو النضیر“ کے الفاظ بھی موجود ہیں، جس سے صراحتاً معلوم ہوتا ہے کہ اس مہصرے کے بعد وہ جلا وطن بھی کر دیئے گئے۔

اس اشکال کا دغیہ اس طور پر کیا جاسکتا ہے کہ کسی واقعے کی جزئیات کے نقل میں

۱۔ علامہ شبلی نعمانی، سیرۃ النبی، مطبع معارف، اعظم گڑھ، طبع دہم، ۱۹۷۵ء/۱۰/۱۰۹۰۔

۲۔ مولانا سید محمد میاں دہلوی، عہد زریں، کتابستان، دہلی، طبع اول، ۱۹۷۹ء/۱۰/۱۲۹۔

۳۔ مولانا محمد ادریس کاندھلوی، سیرۃ المصطفیٰ، مہمانی بک ڈپو، دہلی، ۱۴۳۳ھ۔

روایت نقل کرنے والے مختلف طریقے اختیار کرتے ہیں۔ چنانچہ یہ عام روش ہے کہ ایک واقعہ کسی واقعے کے ایک جز کو تفصیل کے ساتھ بیان کرتا ہے تو دوسرا اس کے بیان میں اختصار سے کام لیتا ہے۔ اسی طرح ایک راوی بعض جزئیات کے ذکر کو ضروری سمجھتا ہے تو دوسرا ان کو حذف کر دیتا ہے۔ مثال کے طور پر حضرت ماعز الانصاری اور عاصمہ (رضی اللہ تعالیٰ عنہما) کے رحم سے متعلق تلم روایات کا مطالعہ کیا جائے تو معلوم ہو جاتا ہے کہ واقعہ کی تمام جزئیات کسی ایک روایت میں مذکور نہیں۔ یہی وجہ ہے کہ محدثین دارباب سیر بسا اوقات کسی واقعے سے متعلق تمام روایات کو جمع کر کے ایک مکمل روایت کی شکل دیے دیتے ہیں۔ چنانچہ امام زہری (ف ۱۲۴ھ) نے واقعہ ہجرت کے بیان میں یہی طریق کار اختیار فرمایا ہے اور امام بخاری نے ان کی اس روایت کو ”الجامع الصحیح“ میں داخل بھی کیا ہے۔

اس اصول کے پیش نظر کہا جاسکتا ہے کہ عبد الرزاق کی زیر بحث روایت میں بھی راوی نے اخیر کے واقعات کے بیان میں اختصار سے کام لیا ہے۔ اسی لئے بنی تفسیر کے آخری محاصرے اور جلاوطنی کے زمانے کی تصریح نہیں کی ہے، بلکہ اجمالاً یہ بتا دیا ہے کہ بنی تفسیر کا انجام یہ ہوا کہ وہ بالآخر جلاوطن کر دیے گئے۔

اب اگر اس موقع پر یہ کہا جائے کہ عبد الرزاق کی روایت ”مسند“ ہے یعنی اس کی سند صحابی تک جا پہنچتی ہے، اس کے برخلاف ابن اسحاق وغیرہ کی روایت ”موسل“ ہے یعنی اس کی سند تابعی ہی پر ختم ہو جاتی ہے۔ لہذا جمع و تطبیق کے بجائے کیوں نہ ترجیح کے اصول پر عمل کرتے ہوئے ابن اسحاق وغیرہ کی روایت کے مقابلے میں عبد الرزاق کی روایت کو ترجیح قرار دیا جائے، جیسا کہ علامہ سہودی (ف ۹۱۱ھ) نے ”وفاء الوفاء“ میں یہی صورت اختیار کی ہے۔ لکھتے ہیں:

شركة غزوة بنی النضیر۔ قلت... پھر غزوة بنی تفسیر پیش آیا۔ میں کہتا ہوں....

ذکھا ابن اسحاق فی الاربعة بعد  
بئر معونة، وأن سببها أن النبی  
صلی اللہ علیہ وسلم جاءهم یستعینهم  
فی دية، وجلس إلی جنب جده اللہ  
فخلا بعضهم إلی بعض... الخ ووافق  
ابن اسحاق علی ذلك جل أهل  
المعاني. واصل منه ما رواه ابن  
مردويه أنهم أجمعوا علی الغد،  
فبعثوا إلی النبی صلی اللہ علیہ وسلم  
أخرج إلینا فی ثلاثة من أصحابك،  
وإلیك ثلاثة من علماءنا... الخ

ابن اسحاق نے اسے غزوہ بئر معونہ کے بعد  
سبب کے واقعات میں درج کیا ہے اور یہ کہ  
اس کا سبب یہ تھا کہ نبی کریم صلی اللہ علیہ وسلم  
ایک دیت کے سلسلے میں مد لینے کے لیے اہل  
پاس تشریف لے گئے اور ان کی ایک دیوار کے  
سائے میں بیٹھ گئے۔ پھر بنو نضیر تنہائی میں  
پہنچے... الخ تمام اہل معاذی نے واقعہ  
کے اس سیاق کے سلسلے میں ابن اسحاق کی  
موافقت کی ہے اور اس سے زیادہ صحیح  
ابن مردویہ کی روایت ہے کہ بنو نضیر نے  
آپ صلی اللہ علیہ وسلم کے ساتھ بدعہدی کے  
بارے میں اتفاق رائے کیا، چنانچہ آپ کے  
پاس کہلا بھیجا کہ آپ اپنے تین صحابہ کو ساتھ  
لے کر ہمارے یہاں آئیں۔ ہمارے تین علماء  
آپ سے ملاقات کریں گے... الخ

تو ہم جواب میں عرض کریں گے کہ بلاشبہ عبدالرزاق ابن مردویہ کی روایت سند کے  
 لحاظ سے اقویٰ بھی ہے اور اصح بھی، لیکن مشکل یہ ہے کہ ابن اسحاق کی روایت مُرسَل  
 ہونے کے باوجود مستند طرق (سندوں) سے ثابت ہے۔ اس کے بخلاف عبدالرزاق

لہ علی بن عبد اللہ السہودی، دفا الوفاہ باخبار دار المصطفیٰ، تحقیق محمد بن عبد اللہ السہودی،  
دار احیاء التراث العربی، بیروت، ۱۴۰۸ھ - ۱۴۰۹ھ

مارچ ۱۹۸۶ء

۱۵۳

کی روایت مستند ہوتے ہوئے بھی محض ایک ہی طریق (سند) سے ثابت ہے۔  
 بعض اصحاب کی روایت کو محدثین، مورخین اور ارباب سیر نے عام طور پر قبول  
 بھی کر لیا ہے اور خود محدثین کا اصول ہے کہ جو ”مرسل“ روایت مستند و طریقی (سندوں)  
 سے ثابت ہو اور عام طور پر اس پر اعتماد کیا گیا ہو تو وہ محض ارسال کی بنا پر ناقابل اعتنا  
 قرار نہیں پائے گی، بلکہ بعض صورتوں میں اسے مستند روایت پر بھی ترجیح حاصل ہوگی۔  
 اس کی تفصیلات ذیل میں ملاحظہ ہوں:

حافظ ابن رجب الحنبلی (ف ۷۹۵ھ) لکھتے ہیں:

واحتج بالمرسل أبو حنيفة وأصحابه  
 وعالمك وأصحابه، وكذلك الشافعي  
 وأصحابه، إذا اعتضدا  
 بمسند آخر، أو مرسل آخر، بمعناه  
 عن آخر، فيدل على تعدد المخرج،  
 أو وافقة قول بعض الصحابة،  
 أو إذا قال به أكثر أهل العلم،  
 فإذا وجه أحد هذه الأسماء بوجه  
 على حجة صحيحة المرسل به

امام ابو حنیفہؒ اور ان کے اصحاب اور امام مالکؒ  
 اور ان کے اصحاب مرسل کو قابل حجت سمجھتے  
 ہیں۔ اسی طرح امام شافعیؒ اور امام احمدؒ اور ان  
 دونوں کے اصحاب بھی مرسل سے استدلال کرتے  
 ہیں جب کہ کوئی دوسری مستند روایت اس کی  
 مؤید ہو، یا اس کی ہم معنی کسی دوسری مرسل  
 روایت سے اس کی تائید ہوتی ہو کیونکہ اس  
 سے ماخذ کے تعدد کا پتہ چلتا ہے یا بعض صحابہ  
 کے اقوال سے اس کی تائید ہو یا اکثر اہل علم اس  
 کے قائل ہوں۔ ان چار امور میں سے کسی ایک  
 کی موجودگی مرسل کی صحت کی حجت کی دلیل ہوگی۔

ابو بکر الحارثی، شروط الأئمة الخمسة، تصحيح وتعليق شيخ محمد زاهد الكوثري، مطبعة الرقعي، ۱۴۲۷ھ

حاشیہ ص ۴۷-۴۸

علامہ ابن تیمیہ (ف ۷۲۸ھ) منہاج السنۃ النبویہ میں رقم طراز ہیں :

وإذا جاء المرسل من وجهين، وكل من الراويين أحد العلم عن غير شيوخ الآخر، فهذا يدل على صدق، فإن مثل ذلك لا يتصور في العادة ثمائل الخطأ فيه وتعمد الكذب، فإن هذا مما يعلم أنه صدق، فإن المخبر إنما يؤتى من جهة تعمد الكذب، ومن جهة الخطأ، فإذا كانت القصة مما يعلم أنه مقبول الماع فيه المخبران، فالعادة تمنع تماثلهما في الكذب عمداً وخطأً ومثل أن تكون قصة طويلة فيها أقوال كثيرة، ما واهها هذا مثل ما واهها هذا، فهذا يعلم أنه صدق به

اگر مرسل روایت دو الگ الگ طریق سے پہنچے ہو اور دونوں راویوں میں سے ہر ایک نے دوسرے کے شیوخ کے علاوہ سے علم حاصل کیا ہو، تو یہ اس مرسل کی صداقت کی علامت ہے۔ اس لئے کہ ایسی صورت میں ایک جیسی غلطی کا ارتکاب اور یکساں طور پر کذب بیانی کا ارادہ عادتاً متصور نہیں ہے بلکہ یہ روایت کے مطابق واقع ہونے کی علامت ہے۔ اس لئے کہ مخبر پر دانستہ کذب بیانی یا نادانستہ غلط بیانی، دوسری طرح الزامات عائد کیے جاتے ہیں، لہذا جب کسی واقعے کے بارے میں یہ معلوم ہوگا کہ اس کے بیان میں دو مخبر متفق ہیں تو عادتاً یہ بات ممکن ہے کہ دونوں نے دانستہ یا نادانستہ خلاف واقعات بیان پر اتفاق کر لیا ہو۔ اسی طرح اگر کوئی ایسا طویل قصہ ہو جس میں بہت سے اقوال ہوں اور وہ الگ الگ طریقوں سے ایک ہی طرح نقل کر رہے ہوں تو یہ بھی اس کی صداقت کی علامت ہے۔

علامہ ابن تیمیہ، منہاج السنۃ النبویہ، مطبوعہ بولاق، ۱۳۲۱ھ، ۱۱۶/۴

مارچ ۱۹۸۷ء

۱۵۵

علامہ جلال الدین السیوطی (ف ۹۱۱ھ) ”تدریب الراوی“ میں لکھتے ہیں:

فصل فی شرح المرسَل بمَحِیْثِهِ مِنْ  
وَجْهٍ آخَرٍ مُسْتَدِلًّا أَوْ مُرْسَلًا، اخْتِلافًا  
مِنْ اخْتِلافِهِ فِي جِوَالِ الْمُرْسَلِ الْأَوَّلِ  
كَانَ صَحِيحًا - وَيَتَّبِعُ بِذَلِكَ صَحَّةَ  
الْمُرْسَلِ وَمَا عِنْدَهُ صَحِيحًا ،  
لَوْ عَارَضَهُمَا صَحِيحٌ مِنْ طَرِيقٍ وَاحِدَةٍ  
رَجَحْنَا هَا عَلَيْهِ، بِتَعَدُّ الطَّرِيقِ،  
إِذَا تَعَرَّضَ الْحُجَجُ بَيْنَهُمَا ۚ

اگر مرسل روایت مستدل یا مرسل کسی دوسرے  
طریق سے بھی ثابت ہو اور دوسری مرسل  
روایت کے رجال پہلی مرسل کے رجال سے  
مختلف ہوں، تو وہ مرسل ”صحیح“ کہلائے گی  
اور یہ ثابت ہو جائے گا کہ دونوں روایتیں  
یعنی مرسل اور اس کی تائید کرنے والی، صحیح  
ہیں۔ اب اگر یہ دونوں مرسل روایتیں کسی  
ایسی صحیح روایت سے ٹکرائیں ہوں، جس کا  
طریق ایک ہو، تو ہم ان دو مرسل روایتوں کو  
”طریق“ کے تعدد کی وجہ سے ایک ”طریق“  
والی صحیح روایت پر ترجیح دیں گے جب کہ  
جمع و تطبیق کی کوئی شکل باقی نہ رہے۔

علامہ بدر الدین عینی (ف ۸۵۵ھ) ”عمدة القاری“ میں تحریر فرماتے ہیں:

ان مرسلین صحیحین إِذَا عَارَضَا  
حَدِيثًا صَحِيحًا مُسْتَدِلًّا كَانَ الْعَمَلُ  
بِالْمُرْسَلِينَ أَوْلَى ۚ

جب دو مرسل روایتیں کسی ایک صحیح مستدل  
سے تعارض ہو رہی ہوں تو دونوں مرسل روایتوں  
پر عمل کرنا بہتر ہوگا۔

علامہ جلال السیوطی، تدریب الراوی، تحقیق عبدالوہاب عبداللطیف، دار الفکر، سنہ ۱۴۰۸ھ / ۱۹۹۱ء۔

علامہ محمود بن احمد عینی، عمدة القاری، احیاء التراث العربی، سنہ ۱۳۶۴ھ / ۱۹۴۲ء  
(باب ترک البنی علی اللہ علیہ وسلم والناس الأعزالی حتی فرغ من بولہ)

مولانا ظفر احمد عثمانی "قواعد فی علوم الحدیث" میں لکھتے ہیں :

فإذا اتعاضى المسند والمرسل يقدم  
المسند، إلا إذا اعتضد المرسل  
بإحدى الوجوه الخمسة التي ذكرها  
الشافعي رحمه الله تعالى له

جب سند اور مرسل روایتوں میں تعاضد  
واقع ہو تو مسند کو ترجیح حاصل ہوگی، لیکن جب  
مرسل کی تائید ان پانچ امور میں سے کسی ایک  
میں ہو رہی ہو، جن کا ذکر امام شافعی رحمۃ اللہ علیہ  
نے فرمایا ہے تو مرسل ہی کو ترجیح ہوگی۔

اب ابن اسحاق وغیرہ کی زیر بحث مرسل روایت کو لیجئے، جیسا کہ اوپر گذر چکا، یہ متعدد  
طرق سے ثابت ہے۔ خود ابن اسحاق کو دو ذریعوں سے پہنچی ہے۔ ایک یزید بن رومان سے، دوسرے  
حضرت یامین بن غیرؓ کے خاندان کے کسی فرد سے۔ (وحدثنی بعض آل یامین ۱۹۲/۲)  
حضرت یامین بن غیرؓ قبیلہ بنی نضیر کے ایک فرد تھے اور بنو نضیر کی جلا وطنی کے وقت سلمان  
ہو گئے تھے، لہذا ان کے خاندان کے کسی فرد کی روایت اس باب میں خاص طور سے معتبر  
اور قابل قبول ہونی چاہئے۔ ابو نعیم کی روایت ایک الگ سند سے ثابت ہے، جس کا سلسلہ  
حضرت عروہ بن زبیر تک پہنچتا ہے۔ ابن جریر طبری اور ابن المنذر نے یہی مضمون عاصم بن عمر  
بن قتادہ اور عبداللہ بن ابی بکر بن عمرو بن حزم سے نقل کیا ہے۔ واقدی نے اس مضمون کی  
روایت چھ شیوخ سے کی ہے، جن میں محمد بن عبداللہ، عبداللہ بن جعفر، محمد بن صالح اور عمر  
بن راشد جیسے ثقہ اور معتبر رواۃ کے نام بھی شامل ہیں۔

دوسری طرف ابن سعد، طبری، امام بخاری، ابن کثیر، ابن القیم، ابن سید الناس اور  
حافظ مغلطائی جیسے اکابر مورخین و محدثین نے اس پر اعتماد بھی کیا ہے۔ لہذا ان روایات کو

۱۔ مولانا ظفر احمد عثمانی تھانوی، قواعد فی علوم الحدیث، تحقیق عبدالفتاح البوعدۃ، المطبعۃ الاسلامیۃ

حلب، ۱۹۷۲ء، ص ۱۴۷۔

میں رزاق کی مسند روایت کے مقابلے میں مُرسَل کہہ کر نظر انداز نہیں کیا جاسکتا۔ بلکہ صحیح الاموال  
دونوں میں صحیح و تطبیق ہی کی کوشش کی جائے گی۔ ورنہ متذکرہ بالا وجوہ کی بنا پر ابن اسحاق  
و غیرہ کی روایت رائج قرار پائے گی۔

اب تک یہ گفتگو بنی نفیر کی جلاوطنی کے اسباب و دواعی سے متعلق تھی، جس کا حاصل  
یہ ہے کہ ان لوگوں نے غزوہ بدر کے بعد کفار قریش کے ورغلانے میں، سمر آپ صلی اللہ علیہ وسلم کے  
قتل کی سازش کی۔ اس کے علاوہ غزوہ احد کے موقع پر قریش سے خفیہ ساز باز کی اور انھیں  
مسلمانوں کے جنگی راز بتائے۔ پھر غزوہ بدر مومنہ کے بعد دوبارہ سازش قتل میں ملوث پائے گئے۔  
ان پے در پے اور سنگین جرائم کے نتیجے میں انھیں جلاوطن کر دیا گیا۔

اب جلاوطنی کے زمانے کے بارے میں بھی چند امور قابل توجہ ہیں:

امام زہری کی روایت ہے کہ غزوہ بنی نفیر ۳۳ھ میں غزوہ بدر کے چھ ماہ بعد پیش آیا۔  
محدثین میں امام بخاری (ف ۲۵۷ھ) اور بیہقی (ف ۳۵۸ھ) کی بھی یہی رائے ہے۔ امام بخاری  
صحیح بخاری میں ”باب حدیث بنی النفیر“ کے ذیل میں تعلیقاً لکھتے ہیں:

قتال الزھری عن عروۃ بن الزبیر امام زہری نے حضرت عروہ بن الزبیر کے حوالے  
کانت علی ۲ اس سبتہ اشھر من سے کہا ہے کہ غزوہ بنی نفیر، غزوہ بدر کے  
من دعتہ بدر قبل احدث من چھ ماہ بعد غزوہ احد سے پہلے پیش آیا۔  
فاظن ابن حجر (۸۵۷ھ) نے ”فتح الباری“ میں تحریر فرمایا ہے کہ بخاری کی یہ تعلیق عبدالرزاق  
کی ”المصنف“ میں موصولاً مذکور ہے۔ لکھتے ہیں:

وصلہ عبد الرزاق فی مصنفہ عن عبد الرزاق نے ”المصنف“ میں اس روایت  
معمر عن الزھری اتم کو عن عمر عن الزہری کی سند سے بمقابلہ

من هذا

اس تعلیق کے ، زیادہ کل شکل میں موصول  
نقل کیا ہے ۔

ما فظ ابن حجر (ف ۸۵۲) نے جس روایت کا حوالہ دیا ہے وہ مصنف عبدالرزاق  
میں وقعتہ بنی النضر کے ذیل میں اس طور پر منقول ہے :

عبدالرزاق عن معمر عن الزهري  
في حديثه عن عروة ثم كانت  
غزوة بنى النضير، وهم طائفت  
من اليهود، على رأس ستة أشهر  
من وقعت يدا... الخ  
عبدالرزاق، معمر سے اور وہ زہری سے اور  
وہ عروہ کے حوالے سے اپنی روایت میں  
نقل کرتے ہیں کہ پھر غزوہ بنی نضیر پیش آیا  
اور بنو نضیر یہود کی ایک جماعت کا نام ہے۔  
یہ غزوہ، واقعہ بدر کے بعد چھٹے مہینے کے  
شروع میں پیش آیا۔۔۔ الخ

علامہ بدرالدین عینی (ف ۸۵۵) نے ”عمدة القاری“ میں بخاری کی اس  
تعلیق کے سلسلے میں حاکم (ف ۴۰۵) کا بھی حوالہ دیا ہے۔ لکھتے ہیں :

وهذا التعليق وصله الحاكم عن  
ابي عبد الله الاصمغاني، حدثنا حسين  
بن الجهم، حدثنا موسى بن المسعود  
حدثنا عبد الله بن معاذ، عن معمر،  
عن الزهري به  
حاکم نے اس تعلیق کو موصولاً نقل کیا ہے، وہ  
اسے ابو عبد اللہ اصمغانی سے روایت کرتے ہیں،  
وہ کہتے ہیں کہ ہم سے حسین بن جهم نے بیان  
کیا، وہ کہتے ہیں کہ ہم سے موسیٰ بن المساور  
نے بیان کیا، وہ کہتے ہیں کہ ہم سے عبد اللہ

۱۔ ابن حجر الحقلانی ، فتح الباری ، ۳۳۲/۸ -

۲۔ عبدالرزاق بن ہمام ، المصنف ، ۳۵۷/۵ -

۳۔ علامہ بدرالدین عینی ، عمدة القاری ، احیاء التراث العربی ، بیروت ، ۱۳۶/۱ -

مارچ ۸۷ھ

۱۵۹

بن معاذ سے بیان کیا، انھوں نے عمر سے روایت کیا، اور انھوں نے زہری سے۔

حافظ ابن کثیر (ف ۷۷۷ھ) نے البدایہ والنہایہ میں بخاری کی اس تعلیق کے سلسلے میں ابن ابی حاتم (ف ۳۲۷ھ) کا بھی حوالہ دیا ہے لکھتے ہیں :

وقد أسند ابن أبي حاتم في تفسيره  
عن أبيه، عن عبد الله بن صالح،  
عن الليث، عن عقيل، عن الزهري  
بہ۔  
ابن ابی حاتم نے اپنی تفسیر میں اس تعلیق کو  
مسنداً اس طرح نقل کیا ہے کہ وہ سے اپنے  
والد سے روایت کرتے ہیں، اور وہ عبد اللہ  
بن صالح سے، اور وہ لیث سے، اور وہ  
عقیل سے اور وہ زہری سے۔

جلال الدین سیوطی (ف ۹۱۱ھ) کے بیان سے معلوم ہوتا ہے کہ بخاری کی اس تعلیق  
کی تخریج عبد الرزاق اور ابن ابی حاتم کی طرح عبد بن حمید (ف ۲۴۹ھ) اور بیہقی (ف ۴۵۸ھ)  
نے حضرت عروہ بن الزبیر سے مسلاً کی ہے :  
أخرج عبد الوذاق، وعبد بن حميد  
دا بن أبي حاتم، والبيهقي عن عروة  
مسلاً۔  
اس روایت کی تخریج عبد الرزاق، عبد بن حمید  
ابن ابی حاتم اور بیہقی نے حضرت عروہ سے  
مسلاً کی ہے۔

اس کے علاوہ وہ یہ بھی بتاتے ہیں کہ حاکم ابن مردویہ (ف ۴۱۰ھ) اور بیہقی نے اس  
روایت کی تخریج حضرت عائشہؓ سے مسنداً بھی کی ہے۔ لکھتے ہیں :  
أخبره الحاكم، وصححه، وابن مردويه  
حاکم، ابن مردویہ اور بیہقی نے دلائل النبوة

۱۔ ابن کثیر، البدایہ والنہایہ، ۴/۴۷

۲۔ جلال الدین سیوطی، الدر المنثور، دار المعرفۃ، بیروت، سنہ ۱۴۰۶ھ

والبیہقی فی الدلائل عن عائشة  
قالت كانت غزوة بنی النضیر  
وہم طائفة من الیہود علی رأس  
ستة أشهر من وقعة بدر  
میں حضرت عائشہ سے روایت کیا ہے اللہ  
حاکم نے اس کی تصحیح کی ہے کہ بنو نضیر  
کی ایک جماعت ہے، ان سے غزوے کا  
واقعہ غزوہ بدر کے بعد، چھٹے مہینے کے  
شروع میں پیش آیا۔

حاکم کے یہاں یہ روایت کتاب التفسیر میں سورۃ النحر کے ذیل میں اس طود پر  
منقول ہے :

أخبرني أبو عبد الله محمد بن علي الصغاني  
بمكة ثنا علي بن المبارك الصغاني  
ثنا يزيد بن المبارك الصغاني ،  
ثنا محمد بن ثور عن معمر عن الزهري  
عن عروة عن عائشة رضي الله  
عنها قالت كانت غزوة بنی النضیر،  
وہم طائفة من الیہود علی رأس  
ستة أشهر من وقعة بدر  
مجھے ابو عبد اللہ الصغانی نے مکہ المکرمہ میں  
بتایا کہ ہم سے علی بن مبارک صغانی نے  
بیان کیا کہ ہم سے زید بن مبارک صغانی نے  
بیان کیا، کہ ہم سے محمد بن ثور نے بیان کیا،  
کہ وہ عروہ سے، اور وہ حضرت عائشہ  
رضی اللہ تعالیٰ عنہا سے روایت کرتے ہیں  
کہ انہوں نے فرمایا کہ بنو نضیر، جو یہود کی  
ایک جماعت ہے، ان کے ساتھ غزوہ بدر  
کے بعد، چھٹے مہینے کے شروع میں، جنگ  
پیش آئی۔

۱۔ جلال الدین السيوطي، الدر المنثور، دار المعرفة، بيروت، سنة ١٢٨٤

۲۔ ابو عبد اللہ الحاکم، المستدرک علی الصحیحین، دائرة المعارف حیدرآباد، ۱۳۴۰ھ

- ۳۸۳/۲

حاکم نے اس روایت کو بخاری و مسلم کی شرط کے مطابق صحیح قرار دیا ہے اور حافظ ذہبی (ف ۳۷۷) نے "تفصیل المستدرک" میں اس پر کوئی کلام بھی نہیں فرمایا ہے، لیکن بیہقی کے نزدیک یہ روایت مُرسلاً، ہی محفوظ ہے۔ "قال البيهقي وهو الم محفوظ عندنا" <sup>۱</sup>

ان تفصیلات کا ماحصل یہ ہے کہ امام زہری (ف ۳۴۴) کی روایت جس میں وہ غزوہ بنی نضیر کو غزوہ بدر کے پچھ ماہ کا واقعہ قرار دیتے ہیں، اگرچہ مُرسلاً اور مُسنداً دونوں طرح سے مروی ہے، لیکن صحیح یہ ہے کہ وہ مُرسل ہے۔ اسی طرح یہ بات بھی معلوم ہو گئی کہ اگرچہ ان کی تحریک عبدالرزاق (ف ۲۱۱) عبد بن حمید (ف ۲۴۹) ابن ابی حاتم (ف ۳۲۷) حاکم (ف ۴۰۵) ابن مردویہ (ف ۴۱۰) اور بیہقی (ف ۴۵۸) وغیرہ متعدد محدثین نے کی ہے اور سند کے لحاظ سے اس کی صحت میں کوئی شبہ بھی نہیں، لیکن چونکہ تمام سندوں کا مدار امام زہری پر ہے، لہذا کہا جائے گا کہ سلا یہ ایک ہی روایت ہے۔ اب وہ روایتیں ملاحظہ ہوں، جن میں غزوہ بنی نضیر کو غزوہ احد کے بعد کا یعنی <sup>۲</sup> <sup>۳</sup> کا واقعہ قرار دیا گیا ہے۔

(۱) ابو عوانہ (ف ۱۷۵ یا ۱۷۶ھ) "مسنداً بی عنوانہ" میں لکھتے ہیں:

حد ثنا محمد بن عبد الحکم القطوی بالملۃ <sup>۴</sup> ہم سے محمد بن حکم القطری نے مقام "رد" میں  
فتنا ابراہیم بن المسند الرازحی قال بیان کیا، کہ ہم سے ابراہیم بن المسند الرازحی

۱۔ السیوطی، الدر المنثور، ۱۸۷/۴

۲۔ (ابو عوانہ وصاح بن عبد اللہ الشکری) "ثقة، ثبت" القریب ص ۲۳۰۔

۳۔ (محمد بن عبد الحکم القطری) لم أعثر علی ترجمته۔

۴۔ (ابراہیم بن المسند الرازحی) "قال عثمان الدارمی: رأیت ابن معین کتبت عن ابراہیم المنذر

أحادیث ابن وهب، ظننته المغازی" التہذیب لابن حجر ۱/۱۶۶

نے بیان کیا کہ مجھ سے محمد بن فلیح بن سلیمان نے  
 موسیٰ بن عقبہ کے واسطے سے رسول اللہ  
 صلی اللہ علیہ وسلم کی ان جنگی جہوں کا ذکر  
 کیا، جن میں آپؐ نے بنفس نفیس شرکت  
 فرمائی، کہ جب آپؐ نے بدر کے دن شرکت  
 کے ساتھ اپنا کارنامہ انجام دے لیا اور مدینہ  
 واپس تشریف لائے تو کُدرہ بنو سلیم کے  
 ساتھ غزوہ فرمایا۔ پھر نخل میں غطفان  
 کے ساتھ غزوہ فرمایا۔ پھر نجران میں قریش  
 اور بنو سلیم کے ساتھ غزوہ فرمایا۔ پھر کسی  
 دشمن سے سامنا ہوئے بغیر واپس آگئے۔  
 پھر اُحد کے دن غزوہ فرمایا۔ پھر دشمن کی  
 تلاش میں حرار الاسد تک تشریف لے گئے۔ پھر  
 دعدے کے مطابق قریش سے غزوے کے لئے  
 گئے، لیکن وہ نہیں آئے۔ پھر آپؐ نے بنو نضیر  
 سے غزوہ فرمایا، جس میں بالآخر آپؐ نے  
 انہیں خیبر کی طرف حلا وطن کر دیا۔۔۔ الخ

حدیثی محمد بن فلیح بن سلیمان عن موسیٰ  
 بن عقبہ ذکر مغازی رسول اللہ صلی اللہ  
 علیہ وسلم التي قاتل فيها بنفسه،  
 فلما تقضى فعلاه من المشركين يوم بدر  
 ورجع رسول الله عليه وسلم إلى المدينة  
 عزاً بيني سليم بالكدرة، ثم غزا غطفان  
 بن نخل، ثم غزا قريشا وبنی سلیم  
 بنجران، ثم رجع ولم يلق أحداً،  
 ثم غزا يوم اُحد، ثم طلب العدو حتى  
 بلغ حمراء الأسد، ثم غزا قريشا  
 لموعدهم فاخلفوه، ثم غزا  
 بنی النضير الغزوة اجلاهم منها  
 إلى خیبر۔۔۔ الخ

۱۔ (محمد بن فلیح بن سلیمان) "صدق" تقریباً ص ۱۶۳۔

۲۔ (موسیٰ بن عقبہ) "ثقة"، فقیہ، الحام فی المناقب، تقریباً ص ۲۶۔

۳۔ ابو عوانہ، مسند ابی حمزہ، دارۃ المعارف، حمید آباد، ۱۳۸۵ھ/۱۹۶۵ء

۴۔ ۲۹۰ - ۲۹۹

مارچ ۱۹۸۷ء

۱۶۳

یہ روایت ابو عبد اللہ الحاکم (ف ۴۰۵ھ) نے معرفۃ علوم الحدیث میں اس طرح نقل کی ہے:

فأخبرنا إسماعيل بن محمد بن الفضل بن محمد الشعرائي، قال حدثني جدِّي قال حدثنا إبراهيم بن المنذر، قال حدثنا محمد بن فليح، عن موسى بن عقبة قال قال ابن شهاب: غزا رسول الله صلى الله عليه وسلم بدرًا، والكدر ماء لبني سليم، ثم غزا غطفان بنخل، ثم غزا قرينا وبني سليم بنجوان، ثم غزا يوم أحد، ثم طلب العدو بجمرات الأسد، ثم غزا نريشا لموعدهم فأخلفوه، ثم غزا بني النضير... الخ

ہیں اسماعیل بن محمد بن فضل بن محمد شعرائی نے خبر دی، کہ ہم سے ہمارے دادا نے بیان کیا، کہ ہم سے ابراہیم بن منذر نے بیان کیا، کہ ہم سے محمد فلیح نے، موسیٰ بن عقبہ کے واسطے سے بیان کیا، کہ ابن شہاب زہری نے فرمایا کہ رسول اللہ صلی اللہ علیہ وسلم نے بدر میں جنگ فرمائی اور کدر میں جو بنو سلیم کا ایک چشمہ ہے، پھر نخل میں غطفان سے جنگ فرمائی۔ پھر نجوان میں قریش اور بنو سلیم سے۔ پھر احد کے دن۔ پھر دشمن کی تلاش میں حرار الاسد تک تشریف لے گئے۔ پھر قریش سے وعدے کے مطابق، جنگ کے لئے تشریف لے گئے، لیکہ وہ آئے نہیں۔ پھر بنو نضیر سے جنگ فرمائی... الخ

۱۔ (اسماعیل بن محمد) قال الحاکم: ارتبت فی لقیۃ بعض الشیوخ "سان المیزان لابن حجر

۴۲۴/۱

۲۔ (فضل بن محمد) قال الحاکم: کان ادیباً، فقیہاً، عابداً، عارفاً بالرجال... وموثقة،

لم یطعن فیہ بحجة" اللسان ۴۲۸/۲۔

۳۔ ابو عبد اللہ الحاکم، معرفۃ علوم الحدیث، دائرۃ المعارف، حیدرآباد، ۱۹۶۶ء ص ۲۹۵۔

(۲) ابن اسحاق (ف) اہل احادیث کی روایت تیسرے ابن ہشام میں اس طور پر منقول ہے:

ہم سے ابو محمد عبد الملک بن ہشام نے بیان کیا، کہ ہم سے زیاد بن عبد اللہ البکائی نے بیان کیا کہ محمد بن اسحاق المطلبی سے روایت ہے کہ وہ تمام غزوات جن میں رسول اللہ ﷺ علیہ وسلم نے بذات خود شرکت فرمائی، ستائیس غزوات ہیں۔ ان میں سے ایک غزوہ ودان ہے جسے غزوہ ابوار بھی کہتے ہیں۔ پھر غزوہ بواط ہے جو رضوی پہاڑ کی جانب ایک جگہ کا نام ہے۔ پھر غزوہ عیشہ ہے جو یثرب کے بطن میں واقع ہے۔ پھر غزوہ بدر اُدئی ہے، جس میں آپ صلی اللہ علیہ وسلم نے کرز بن جابر کا تعاقب کیا، پھر غزوہ بدر کبریٰ ہے، جس میں آپ نے قریش کے بڑے بڑے سرداروں کو قتل فرمایا۔ پھر غزوہ بنی سلیم ہے جس میں آپ کدر تک پہنچے۔ پھر غزوہ سويق ہے، جس میں آپ نے ابو سیفان بن حرب

قال حدثنا ابو محمد عبد الملک بن ہشام، قال حدثنا زیاد بن عبد اللہ البکائی عن محمد اسحاق المطلبی وكان يجمع ما غزاہ رسول اللہ صلی اللہ علیہ وسلم بنفسہ سبعاً وعشراً من غزوة، منها غزوة ودان، وهي غزوة الابوار، ثم غزوة بواط، من جهة رضوی، ثم غزوة العنسیة، من بطن یثرب، ثم غزوة بدر الاُدئی، يطلب کرز بن جابر، ثم غزوة بدر الکبری اللقی قتل اللہ فیہا صنادید قریش، ثم غزوة بنی سلیم حتی بلغ الکدر، ثم غزوة السويق يطلب اباسفیان بن حوب، ثم غزوة غطفان، وهي غزوة ذی امر، ثم غزوة نجران، معدن بالحجاز، ثم غزوة أحد،

لہ (زیاد بن عبد اللہ البکائی) "قال ابن معین: لا بأس به فی المغازی، وأما فی غیرہا فلا"

میزان الاعتدال للذہبی ۹۱/۲

شمر غزوہ صحراء الاسد، شمر غزوہ  
بنی النضیر۔ الخ  
کا تعاقب فرمایا۔ پھر غزوہ غطفان ہے جسے  
غزوہ ذی ادر بھی کہتے ہیں۔ پھر غزوہ بخران  
ہے، جو حجاز میں ایک معدن کا نام ہے، پھر  
غزوہ اُحُد ہے۔ پھر غزوہ حرار الاسد ہے۔  
پھر غزوہ بنی نضیر ہے۔

(۳) ابن جریر طبری (ف ۳۱۰ ھ) اپنی تفسیر میں لکھتے ہیں:

حدثنا بشر، قال ثنا يزيد، قال ثنا  
سعيد، عن قتادة: هو الذي اخرج  
الذين كفروا من اهل الكتاب من ديار  
لأول الحشر، قيل: الشام، وهم  
بنو النضير من اليهود، فأجلاهم  
نبي الله صلى الله عليه وسلم من المدينة  
إلى خيبر، مرجعاً من أحد.  
ہم سے بشر نے بیان کیا، کہ ہم سے یزید نے  
بیان کیا کہ ہم سے سعید بیان کیا، کہ قتادہ  
سے مروی ہے کہ آیت کریمہ ”هو الذي  
اخرج الذين كفروا من ديار“ میں (اول الحشر)  
سے مراد شام کو بتایا گیا ہے۔ (اول اول کتاب)  
سے مراد بنو نضیر میں جو یہود کا ایک قبیلہ ہے۔  
نبی کریم صلی اللہ علیہ وسلم نے ان لوگوں کو

- ۱۔ عبد الملک بن ہشام، السيرة النبوية، ۶۰۸/۲۔
- ۲۔ (بشر بن معاذ القندی) ”صدق“ التقريب ص ۲۳۔
- ۳۔ (یزید بن زریع) ”ثقة، ثبت“ التقريب ص ۲۳۹۔
- ۴۔ (سعید بن ابی عروبہ) ”ثقة، حافظ، له تصانيف، لكنه كثير التلويح، واختلط، وكان من اشبه الناس في قتادة“ التقريب ص ۷۲۔ ۷۱۔
- ۵۔ (قتادہ بن دعامہ السدوسی) ”ثقة، ثبت“ التقريب ص ۱۷۶۔
- ۶۔ (ابن جریر الطبری) جامع البیان، (سورة الحشر) ۱۸/۲۸۔

مدینے سے خیبر کی جانب جلا وطن کر دیا۔ یہ  
غزوہ اُحد سے واپسی کے بعد کا واقعہ ہے۔

(۴) واقدی (ف ۲۰۷) نے بھی کتاب المغازی کے آغاز میں غزوات کی تہرلو  
اور ان کی ترتیب سے اجمالاً بحث کرتے ہوئے اپنے متعدد شیوخ کے حوالے سے  
غزوہ بنی نضیر کو غزوہ اُحد کے بعد ہی رکھا ہے اور اس کا سنہ وقوع بھی سیکھ کر  
قرار دیا ہے۔ تطویل سے احتراز کی خاطر ہم ان کی تطویل روایت کا محض ایک ٹکڑا نقل  
کرنے پر اکتفا کرتے ہیں۔ لکھتے ہیں:

.... ثم غزا النبي صلى الله عليه وسلم  
أُحُدَ فِي شَوَّالٍ عَلَى رَأْسِ اثْنَيْنِ وَثَلَاثِينَ  
شَهْرًا.... ثم بئِ مَعُونَةَ أُمِّ بَرْهَةَ  
الْمَنْذَرِ بْنِ عَمْرِو بْنِ صَفْوَةَ عَلَى رَأْسِ  
سِتَّةٍ وَثَلَاثِينَ شَهْرًا.... ثم غزا  
النبي صلى الله عليه وسلم بنِي النَّضِيرِ  
فِي رَبيعِ الْأَوَّلِ عَلَى رَأْسِ سَبْعَةٍ وَ  
ثَلَاثِينَ شَهْرًا...  
... پھر بنی کریم صلی اللہ علیہ وسلم نے جنگ  
اُحد فرمائی۔ ماہ شوال میں، ہجرت کے بعد  
ہجرت کے ۳۲ ویں مہینے کے شروع میں  
... پھر بئر معونہ کا واقعہ پیش آیا۔ اس کے  
بعد ۳۶ ویں مہینے میں... پھر بنی نضیر  
علیہ وسلم نے بنی نضیر سے جنگ کی۔ ماہ  
ربیع الاول میں، ہجرت کے بعد ۳۷ ویں  
مہینے کے شروع میں۔

اس کے ساتھ ساتھ ابن اسحاق (ف ۱۵۱ھ)، واقدی (ف ۲۰۷ھ)، یوسف بن عقبہ  
(ف ۱۴۱ھ)، عامر بن عمر بن قتادہ (ف بعد ۱۲۰ھ)، عبد اللہ بن ابی بکر بن عمرو بن حزم  
(ف ۱۳۵ھ) اور عروہ بن الزبیر (ف ۹۴ھ) کی وہ روایتیں، جن میں قبیلہ بنی عامر کے

لہ واقدی، کتاب المغازی، ۱/۳۰۴

ماہِ شہر

۱۶۷

تاریخ کے تحت کے سلسلے میں بنو نضیر کی بستی کی طرف آپ صلی اللہ علیہ وسلم کی تشریف آوری  
 پھر سازش قتل کو اس غزوے کا سبب بتایا گیا ہے اور جن کی تفصیلات پچھلے صفات  
 لکھ چکی ہیں، ان سے بھی یہ ثابت ہوتا ہے کہ اس غزوے کا زمانہ وقوع غزوہ اُحد کے  
 بعد سیکڑہ ہے۔ ظاہر ہے کہ یہ تمام روایات بھی امام زہری کی اس روایت سے متعارض  
 ہیں، جس میں اسے غزوہ بدر کے چھ ماہ بعد سیکڑہ کا واقعہ بتایا گیا ہے۔ محدثین و  
 بابا سیر نے اس سلسلے میں عام طور پر ابن اسحاق وغیرہ کی روایت کو راجح اور امام  
 ہری کی روایت کو مرجوح قرار دیا ہے۔

حافظ ابن قیم (ف ۷۵۱ھ) تحریر فرماتے ہیں:

عم محمد بن شہاب الزہری أن غزوة  
 النضير كانت بعد بدر بستة  
 أشهر وهذا وهم أو غلط عليه  
 الذي لا شك فيه أنها كانت  
 لأحد، والتي كانت بعد بدر  
 ستة أشهر هي غزوة بني قينقاع،  
 وكان له مع اليهود أربع غزوات،  
 مرة بني قينقاع بعد بدر، والثانية  
 النضير بعد أحد، والثالثة  
 بطة بعد الخندق، والرابعة  
 بعد أحد ببيتة

محمد بن شہاب زہری نے کہا ہے کہ غزوہ  
 بنی نضیر، غزوہ بدر کے چھ ماہ بعد پیش آیا۔  
 اس قول میں یا تو انھیں وہم ہوا یا ان کی  
 جانب اس کا اقتساب غلط ہے۔ صحیح اور  
 درست بات یہ ہے کہ غزوہ بنی نضیر غزوہ  
 اُحد کے بعد پیش آیا۔ غزوہ بدر کے چھ  
 ماہ بعد جو غزوہ ہوا وہ غزوہ بنی قینقاع  
 ہے۔ یہودیہ کے ساتھ آپ صلی اللہ علیہ وسلم  
 کے چار غزوات ہوئے؛ اول غزوہ  
 بنی قینقاع، بدر کے بعد۔ دوم غزوہ  
 بنی نضیر، اُحد کے بعد۔ سوم غزوہ قرظہ،

ابن قیم، زاد المعاد، ۳/۳۴۹

خندق کے بعد چہارم غزوہ طبرستان مجید  
کے بعد۔

حافظ ابن کثیر د ف ۴، ۵، ۶، ۷ لکھتے ہیں :

ذکر المہدی و البخاری قبلہ و وقعة  
بنی النضیر قبل وقعة أحد، والصلوات  
ایادھا بعد ذلك، كما ذکر ذلك  
محمد بن اسحاق وغيره من  
أئمة المغازی۔

بہیقی نے امدان سے پہلے امام بخاری نے غزوہ  
بنی نضیر کا ذکر غزوہ اُحد سے پہلے کیا ہے مالک  
درست یہ ہے کہ اسے غزوہ اُحد کے بعد لایا  
جائے، جیسا کہ محمد بن اسحاق اور دوسرے  
اہل مغازی نے کیا ہے۔

حافظ ابن حجر عسقلانی (ف ۸۵۲) تحریر فرماتے ہیں :

و اذ ثبت أن سبب إجلال بني النضير  
ما ذكر من همم بالغدرب، صلى الله  
عليه وسلم، وهو إنما وقع عنده ما جاء  
إليهم يستعين بهم في دية قتيل عمرو بن  
أمية، تعين ما قال ابن اسحاق، لأن  
بئر معونة كانت بعد أحد بالاتفاق  
وأغرب السهميلي فوجه ما قال الزهري

اور جب ثابت ہو گیا کہ بنو نضیر کی جلا وطنی سبب  
مذکور کی بنا پر عمل میں آئی، یعنی اس بنا پر کہ ان  
لوگوں نے آپ صلی اللہ علیہ وسلم کے ساتھ بدر عہد  
کا ارادہ کیا اور اس کا ظہور اس وقت ہوا  
جب کہ آپؐ ان کے یہاں ان دو آدمیوں کی میت  
کے سلسلے میں تشریف لے گئے، جو حضرت عمرو بن أمية  
کے ہاتھوں قتل ہو گئے تھے، تو اس غزوہ کے  
زمانے کے سلسلے میں) ابن اسحاق نے جو کچھ کہا،  
وہ بھی تعین ہو گیا۔ اس لیے کہ بنو نضیر طبرستان

غزوہ اُحد کے بعد پیش قدمی کی تھی۔ یہ عجیب بات کہ  
اس سلسلے میں نہ تو اس کا ذکر راجح قرار دیا۔  
(باقی)